
Aparadha Stava

ಶಿವ ಅಪರಾಧಸ್ತವಃ

Document Information



Text title : Aparadha Stava 02 44

File name : aparAdhastavaH.itx

Category : shiva

Location : doc_shiva

Proofread by : Aruna Narayanan

Description/comments : From stotrArNavaH 02-44

Latest update : July 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ಶಿವ ಅಪರಾಧಸ್ತವಃ



ಶಂಭೋ ಶಂಕರ ಶಾಂತ ಶಾಶ್ವತ ಶಿವ ಸ್ಥಾಣೋ ಭವೋಮಾಪತೇ
ಭೂತೇಶ ತ್ರಿಪುರಾಂತಕ ತ್ರಿನಯನ ಶ್ರೀಕಂಠ ಕಾಲಾಂತಕ .
ಶರ್ವೋಗ್ರಾಭಯ ಭರ್ಗ ಭೀಮ ಜಗತಾಂ ನಾಥಾಕ್ಷಯ ಶ್ರೀನಿಧೇ
ರುದ್ರೇಶಾನ ಮಹೇಶ್ವರೇಶ್ವರ ಮಹಾಯೋಗೀಶತುಭ್ಯಂ ನಮಃ .. 1..
ಸ್ವಾಮಿನ್ ಸರ್ವಜಗದ್ಗುರೋ ಹರ ಮಹಾಲೀಲಾಕ್ಷಮಾಕ್ಷೇತ್ರಸ-
ಚ್ಚಿದ್ರೂಪಾಖಿಲಭೂತಭಾವ್ಯಜಗತಾಂ ನಾಥ ಪ್ರಪನ್ನಾರ್ತಿಹನ್ .
ಪಾಪಘ್ನಾಶುಭಪಾಶದುಃಖಭಯಹೃದ್ಭಕ್ತೇಷ್ಟದ ಜ್ಞಾನದ
ಶ್ರೀದಾತರ್ಕ್ಯ ಷಡಂಗ ಮೋಕ್ಷಣ ಮಹಾಯೋಗೀಶ ತುಭ್ಯಂ ನಮಃ .. 2..
ಕೂರಂ ಕಷ್ಟತರಂ ವಿನಷ್ಟಹೃದಯಂ ಭ್ರಷ್ಟಂ ಶಲಂ ನಿಷ್ಕರಂ
ನಿರ್ಲಜ್ಜಂ ಕೃಪಣಂ ಕೃತಘ್ನಮಶುಚಿಂ ಬಹ್ವಾಶಿನಂ ಹಿಂಸಕಂ .
ಆಶಾಪಾಶಶತಪ್ರಬದ್ಧಮನಸಂ ದುಷ್ಟೀರ್ತಿಭಾಜಂ ಜಡಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 3..
ಮೂರ್ಖಂ ಬಾಲಮತಿಂ ಸ್ವಧರ್ಮರಹಿತಂ ಧರ್ಮಾರ್ಥಹೀನಂ ಖಲಂ
ಕಾಮಾಂಧಂ ಕ್ಷಣಿಕಂ ಕದರ್ಥನಪರಂ ದೌಶ್ರೀಲ್ಯಜನ್ಮಸ್ಥಲಂ .
ಅಜ್ಞಂ ಲುಬ್ಧಮಸತ್ಯನಿಷ್ಠಮಧಮಂ ಪ್ರಜ್ಞಾಯಶೋವರ್ಜಿತಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 4..
ಕ್ಷುದ್ರಂ ದುರ್ಭಗಮಲ್ಪಸತ್ತ್ವ ಮಲಸಂ ಭಗ್ನವ್ರತಂ ರಾಗಿಣಂ
ಭೀರುಂ ಡಾಂಭಿಕಮೀರ್ಷ್ಯಕಂ ವ್ಯಸನಿನಂ ಪಾಪಾತ್ಮಕಂ ಸೂತಕಂ .
ಆಧಿವ್ಯಾಧಿನಿಪೀಡಿತಂ ಜಡಧಿಯಂ ಸದ್ಭಿಃ ಸದಾ ನಿಂದಿತಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 5..
ಆಕಾಂಕ್ಷಾಶ್ರಯಮಾರ್ಯವರ್ತಿವಿಮುಖಂ ಕ್ಷೀಣಂ ಗುಣದ್ವೇಷೀಣಂ
ಧೂತಂ ದುರ್ಗುಣಮತ್ಯಶುದ್ಧಹೃದಯಂ ಸರ್ವತ್ರ ಸಂದೇಹಿನಂ .
ದೀನಂ ಪಾಪರತಂ ಸಮಸ್ತ ವಿಷಯೇಷ್ಟಾಸಕ್ತಮನ್ಯಾಯಿನಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 6..
ಅಶ್ರದ್ಧಂ ಗತಪೌರುಷಂ ಕುಪಥಗಂ ಜಾಜ್ವಲ್ಯಮಾನಂ ಹೃಷಾ
ಸಂಸಾರಾರ್ಣವಮಗ್ನಮೂರ್ಮಿತರಲಂ ನೀಚಪ್ರಿಯಂ ನಿರ್ದಯಂ .

ವೈರಾಗ್ಯಾನತಿದಾನಯೋಗನಿಯಮದ್ವೇಷ್ವಾರಮುನ್ಮಾದಿನಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 7..
 ದ್ವಂದ್ವಗ್ರಸ್ತಸಮಸ್ತವೃತ್ತಿಕುಶಲಂ ಸತ್ಸಂಗವಿದ್ವೇಷಿಣಂ
 ದುಃಸಂಗಪ್ರಿಯಮಪ್ರತಿಷ್ಠವಚನಂ ಕಾಮಾತುರಂ ತಸ್ಕರಂ .
 ಶೈವಜ್ಞಾನಪರಾಜ್ಞುಖಂ ಖಲಜನವ್ಯಾಪಾರಪಾರಂಗತಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 8..
 ದುರ್ಮತ್ಯಾವಮತಿಪ್ರವೃದ್ಧರಜಸಂ ಸದ್ವ್ಯದ್ಧಸೇವಾರಿಪುಂ
 ಸದ್ಧರ್ಮೇಷ್ಟಸಮುತ್ಪುಕಂ ಗುರುಜನೇ ಮಾನ್ಯೇಷು ಚಾತ್ಯುಧ್ಧತಂ .
 ಶಿಷ್ಯಾಶಿಷ್ಯಕರಪ್ರಿಯಂ ಚ ಸತತಂ ದುಷ್ಟಸ್ಯ ತುಷ್ಟಿಪ್ರದಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 9..
 ಸ್ವಪ್ನೇಪ್ಯುತ್ತಮಗಂಧಪುಷ್ಪನಿಕರೈರೀಶಾರ್ಚನಾವರ್ಜಿತಂ
 ಧ್ಯಾನಾಧ್ಯಾನವಿಚಾರಣಾಗುಣರಿಪುಂ ತುಚ್ಛಂ ಮದೋಚ್ಛಂಖಲಂ .
 ದಾರಿದ್ರ್ಯಾಸ್ವದಮಾತ್ಮವೈರಿವಶಗಂ ತಾಪತ್ರಯಸ್ಯಾಶ್ರಯಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 10..
 ಆತ್ಮಾತಿಸ್ತುತಿಕಾರಿಣಂ ಪರಮಹಾನಿಂದಾಕರಂ ನಿಂದಿತಂ
 ಲುಂಟಾಕಂ ಪತಿತಂ ವಿಪರ್ಯಯಗತಸ್ವಾಂತಂ ಸದಾ ಯಾಚಕಂ .
 ವ್ಯಾಕ್ರೋಶಾದ್ವಿಹತಸ್ವಕಾರ್ಯನಿಚಯಂ ಸರ್ವಾಪದಾಂ ಸಂಚಯಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 11..
 ಕೃತ್ಯಾಕೃತ್ಯವಿಚಾರವರ್ಜಿತಮತಿಂ ವ್ರಾತ್ಯಂ ಮಹಾವಂಚಕಂ
 ದುರ್ಬುದ್ಧಿಂ ಮದಮಾನಮತ್ಸರನಿಧಿಂ ದುರ್ವೃತ್ತವೃತ್ತ್ಯಾಶ್ರಯಂ .
 ಮಿಥ್ಯಾಜ್ಞಾನಿನಮಾರ್ಯಕಂಟಕಮಲಂ ಲೋಕತ್ರಯೇ ದೂಷಿತಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 12..
 ದುಷ್ಟರ್ಮಪ್ರಚಯೇ ಪ್ರಹೃಷ್ಟಹೃದಯಂ ಕ್ಲೇಶೈಶ್ಚ ಸಂಪೀಡಿತಂ
 ಚಾರ್ವಾಕಂ ಕುಮತಿಂ ಕುಚೇಲಮಲಸಂ ಕಾರ್ಪಣ್ಯಜನ್ಮಸ್ಥಲಂ .
 ಭಾರ್ಯಾಪುತ್ರಗ್ರಹಾದಿಸಕ್ತಮನಸಂ ಗಾಂಭೀರ್ಯದೈರ್ಯಚ್ಯುತಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 13..
 ಚಿತ್ತಕ್ಷೋಭಕರಂ ಕಲಂಕಹೃದಯಂ ಶೋಕಾಸ್ವದಂ ಲೋಲುಪಂ
 ಸಾರಾಸಾರವಿಚಾರಹೀನಮನಸಂ ನೀಚಪ್ರಿಯಂ ನೀರಸಂ .
 ಮತ್ತೋನ್ಮತ್ತನಿಕ್ರಷ್ಟನಷ್ಟಚಕಿತಂ ಶೂನ್ಯಂ ಹೃದಾಲಾಪಿನಂ
 ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 14..
 ಆತ್ಮಜ್ಞಾನವಿಹೀನಮಾತ್ಮವಿಮುಖಂ ಸರ್ವಾತ್ಮಭಾವದ್ವಿಷಂ
 ಸಂಕಲ್ಪೈರ್ಬಹುಭಿರ್ವಿಭಿನ್ನಹೃದಯಂ ದೈತ್ಯಪ್ರಸಕ್ತಂ ಸದಾ .

ಮರ್ಮಾವಿದ್ವಚನಂ ಕಲೋರಹೃದಯಂ ಮಿತ್ರದ್ರುಹಂ ಚುಂಬಕಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 15..
 ವೇದೋಕ್ತಾಚರಣಾಶಿವಾತ್ಮಚರಿತಂ ಸ್ವೇಚ್ಛಾಪ್ರವೃತ್ತಿಂ ಸದಾ
 ಸಚ್ಚಾಸ್ತೇಷ್ವಪರಾಗಿಣಂ ಪ್ರಿಯತಮಾಲಕ್ಷ್ಮೀಗುಣಾವೇಷ್ಟಿತಂ .
 ದಾಕ್ಷಿಣ್ಯಪ್ರತಿಪನ್ನತಾವಿರಹಿತಂ ಸ್ವಾರ್ಥೈಕದೃಷ್ಟಿಂ ಸದಾ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 16..
 ಸತ್ಯತ್ಯಾಗದಯಾಕ್ಷಮಾಶಮದಮಾದ್ಯರ್ಥಾನಭಿಜ್ಞಾತ್ಮಕಂ
 ದೇವಬ್ರಾಹ್ಮಣಗೋವ್ರಜಾತಿಧಿಪಿತೃಜ್ಞಾನಾತ್ಮಕಾಪೂಜಕಂ .
 ವಿಶ್ವಸ್ತೇಷ್ವಪಕಾರವಂಚನಪರಂ ಮೈತ್ರಿರಿಪುಂ ದುರ್ಜನಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 17..
 ಕೃತ್ವಾಧರ್ಮಮತಿಂ ಕಥಂಚಿದಪರಃ ಕೋ ಮತ್ಸಮೋಽಸ್ಮಿನ್ನವೇ-
 ದಿತ್ಯೇವಂ ಬಹುಜಲ್ಪಿನಂ ಕುಪುರುಷಂ ಭ್ರಾಂತ್ಯಾಶ್ರಯಂ ರಾಕ್ಷಸಂ .
 ದೃಷ್ಟಾದೃಷ್ಟಸುಖೈಷಿಣಂ ಬತ ಮುದಾ ಮುಕ್ತ್ವಾ ಶಿವಾರಾಧನಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 18..
 ಮಾರ್ಜಾಲಾಖುಬಕಾಶ್ವಕುಕ್ಕುಟಕಪಿಕೋಡಾಹಿವೃತ್ತಿಂ ಸದಾ
 ತೀರ್ಥಧ್ವಾಂಕ್ಷಮನರ್ಥಕಂ ಪರಸುಖೇ ಸಂತಾಪಿನಂ ದುಃಸಹಂ .
 ತ್ಯಕ್ತೋಪಾಯಮಮೇಯಕಾಂಕ್ಷಿಣಮಹೋ ಶುಂಠಂ ಚ ಚೋರೋಪಮಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 19..
 ಅಸ್ಪೃಶ್ಯಂ ವಿಕಲಂ ಕುದೈರ್ಯಮಖಿಲೇ ದೋಷೇ ಸ್ವಕೀಯೇ ಗುಣಂ
 ಪಶ್ಯಂತಂ ಚಲಮಾತ್ಮಕಾರ್ಯನಿರತಂ ಪೂಜ್ಯಂ ವಿಷಾದಾತ್ಮಕಂ .
 ಚಿಂತಾಶೋಕಪರೀತಚೇತಸಮಲಂ ಸರ್ವಾಶುಭಾನಾಂ ಪದಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 20..
 ದುಷ್ಟೂರಸ್ತಕಕುಕ್ಷಿಪೂರಣಪರಂ ಭಾರಂ ಭುವಃ ಕೇವಲಂ
 ದಾಸೀಮೇಷಖರಸ್ವಭಾವಮಪಟುಂ ಸಮ್ಮಾನನೇ ಭಾಜನೇ .
 ರಿಕ್ತಂ ಬಾಲಕದೀರ್ಘಸೂತ್ರಿಣಮಲಂ ಹೃಚ್ಛಲ್ಯಶೀಲಂ ಸದಾ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಭಾಂ .. 21..
 ಅತ್ಯಾದೇಶಿನಮುತ್ತಮಸ್ಥಿತಿಮತಾಂ ಸಂತ್ಯಾಗಿನಂ ನಾಸ್ತಿಕಂ
 ರಂಧ್ರಾನ್ವೇಷಿಣಮಂಧಮೂಕಬಧಿರಂ ಶಂಭೋಸ್ತು ವಿಶ್ವಾತ್ಮನಃ .
 ಮಾಹಾತ್ಮ್ಯ ಶ್ರವಣಸ್ತುತೀಕ್ಷಣವಿಧೌ ಮಾಹೇಶ್ವರಾ ವತ್ಸಲಂ
 ಕಾರುಣ್ಯಾಕರವಾರಿಧೇ ಭವ ಪಿತದೋಷಾಕರಂ ಪಾಹಿ ಮಾಂ .. 22..
 ದುಷ್ಕಾರ್ಯಾಲಘುಭಾರವಾಹನಪಶುಂ ತೃಷ್ಣಾತ್ಯಣಗ್ರಾಹಿಣಂ
 ಸಂಸಾರಾರ್ಣವದುಃಖಪಂಕಪತಿತಂ ಯಾಂತಂ ಸದಾಧೋ ಭೃಶಂ .

ಸ್ವತ್ವಾಹಂತ್ವಮಮತ್ವಮೋಹಮಕರೈರಾಕೃಷ್ಯಮಾಣಂ ಸದಾ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 23..

ಭ್ರಷ್ಟಂ ಸರ್ವಜುಗುಪ್ಸಿತಂ ಪರಹಿತವ್ಯಾಘಾತಿನಂ ತಾಮಸಂ
ಸಂಭ್ರಾಂತಂ ಚಪಲಂ ವಿಧಾನವಿಹಿತವ್ಯಾಪಾರವಿದ್ವೇಷಿಣಂ .
ಶಂಭೋ ತ್ವತ್ಪದಭಕ್ತಿಹೀನಮದೃಢಂ ಸಮ್ಮೂಢಮಾತ್ಮದ್ವಿಷಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 24..

ಜ್ಯೇಷ್ಠಾವಾಸಮತಿಪ್ರಮಾದಿತಮತಿಂ ಕ್ಷುತ್ರೃಷ್ಟರಾದ್ಯದ್ವಿಫಿತಂ
ಸ್ವಪ್ನೇಽಪ್ಯನ್ಯಪರೋಪಕಾರರಹಿತಂ ಸರ್ವಾಹಿತಂ ದುರ್ಲಭಂ .
ಲೋಕೇ ಸತ್ಪರಿಹಾರ್ಯನಿಂದಿತಮಹೋ ದುಃಖಪ್ರದೇಶಕ್ರಿಯಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 25..

ತ್ವಕ್ಕುಕ್ಲಾಂತ್ರಸಿರಾತನೂರುಹಮಯಂ ಕಾರಾಖ್ಯರಂಧ್ರಸ್ಥಿತಂ
ನಾನಾಪಾಯಪತಿಷ್ಟು ಕಾಲಶಿಖಿನಾ ಪಾಪಚ್ಯಮಾನಂ ಭೃಶಂ .
ದೃಷ್ಟ್ವಾ ಪಿ ಸ್ವಕಲೇವರಂ ಕೃಶತರಂ ತತ್ರಾಪಿ ರಕ್ತಂ ಪಶುಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 26..

ಕಿಂ ವಾಚಾ ಬಹುವಿಸ್ತರೇಣ ಭಗವನ್ ಮತ್ಸನ್ನಿಭೋ ಭೂತಲೇ
ನಾಭೂನ್ನಾಸ್ತಿ ಚ ನೋ ಭವಿಷ್ಯತಿ ಪುಮಾನ್ ನಿರ್ಭಾಗ್ಯಚೂಡಾಮಣಿಃ .
ತಸ್ಮಾದೀದೃಶಮಾತ್ಮವಂಚಕಮಹೋ ತ್ರೈಲೋಕ್ಯಚೂಡಾಮಣೇ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 27..

ಸರ್ವಶ್ರೇಷ್ಠ ಗುಣೈಕಭಾಜನ ವಿಭೋ ಸತ್ತ್ವೋತ್ತಮೇಷೂತ್ತಮಾ-
ಸಂಖ್ಯೇಯಾವಗುಣೈಕಭಾಜನಮಲಂ ಕಷ್ಟಾತಿಕಷ್ಟಕ್ರಿಯಂ .
ಶ್ರೀಶಾಶ್ರೀಶಮತೀಂದ್ರಿಯೇಂದ್ರಿಯವಶಂ ನಿಸ್ಸಂಗಿನಂ ಸಂಗಿನಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 28..

ವಿಣ್ಮೂತ್ರಕೃಮಿಮಾಂಸಶೋಣಿತಮಯಂ ಮೇದೋಽಸ್ಥಿಮಜ್ಜಾತ್ಮಕಂ
ನಿರ್ಗಂಧೈಕನಿಧಿಂ ಜರಾಪರಿಗತಂ ವಾತಾದಿದೋಷಾತ್ಮಕಂ .
ದೃಷ್ಟ್ವಾ ತು ಸ್ವಶರೀರಮತ್ರ ತು ಸದಾ ವೈರಾಗ್ಯಹೀನಂ ಪಶುಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 29..

ವಿಷ್ಣಾಮೂತ್ರಕುಜಂತ್ವನಿಷ್ಟಮಶುಭಂ ಸ್ವಾಭಾವ್ಯತೋ ನಶ್ವರಂ
ಕೃಷ್ಣಕ್ಷೇಣ್ಯವಿಷೂಚಿಕಾಜ್ವರಶಿರಶ್ಯೂಲಾದಿರೋಗಾಸ್ಪದಂ .
ಜ್ಞಾತ್ವಾ ತು ಸ್ವಶರೀರಮತ್ರ ತು ಸದಾ ವೈರಾಗ್ಯಹೀನಂ ಪಶುಂ
ಕಾರುಣ್ಯಾಕರವಾರಿಧೇ ಭವ ಪಿತರೋಷಾಕರಂ ಪಾಹಿ ಮಾಂ .. 30..

ಪಂಗುತ್ವಾಂಧ್ಯಜರಿತ್ವಮೌಖ್ಯಖಲತಾಬಾಧಿಯಜನ್ಮಸ್ಥಲಂ

ಕ್ಲೇದ್ಯಚ್ಛೇದ್ಯವಿಶೋಷ್ಯದಾಹ್ಯಕೃಶತಾಸ್ಥೌಲ್ಯಸ್ವಭಾವಾತ್ಮಕಂ .
ಸಂಪಶ್ಯನ್ನಪಿ ದೋಷಮತ್ರ ತು ಸದಾ ಸಂಪ್ರೀತಿಯುಕ್ತಂ ಪಶುಂ
ಕಾರುಣ್ಯಾಕರವಾರಿಧೇ ಭವ ಪಿತರ್ದೋಷಾಕರಂ ಪಾಹಿ ಮಾಂ .. 31..
ದೇಹಕ್ಷಾಲನಲೇಪನಾದಿವಿಧಿನಾ ಸಂಸ್ಪರ್ಶಯೋಗ್ಯಂ ತ್ವಚಾ
ಭನ್ನಂ ಕ್ಷಿನ್ನಮಹಾರ್ಣವಂ ವ್ರಣಮುಖೈರ್ನಿತ್ಯಂ ಸ್ರವಂತಂ ಮಲಂ .
ತಂ ದೃಷ್ಟ್ವಾಪ್ಯವಿರಾಗಿಣಂ ಚ ನರಕೇ ಶೂನಂ ಸರಾಗಂ ಪಶುಂ
ಕಾರುಣ್ಯಾಕರವಾರಿಧೇ ಭವ ಪಿತರ್ದೋಷಾಕರಂ ಪಾಹಿ ಮಾಂ .. 32..
.. ಇತಿ ಅಪರಾಧಸ್ತವಃ ಸಂಪೂರ್ಣಃ ..

Proofread by Aruna Narayanan

Aparadha Stava

pdf was typeset on June 28, 2023

Please send corrections to sanskrit@cheerful.com

